



१५ व्या नाट्यसंमेलना प्रित्यर्थ बेळगांव येथे स्थानिक लोकांसाठी, दिनांक १ फेब्रुवारी २०१५ रोजी रात्री ९.०० वा. 'सुखान्त', दिनांक ३ फेब्रुवारी २०१५ रोजी 'त्या तिघांची गोष्ट' व दिनांक ५ फेब्रुवारी २०१५ रोजी 'सर्किट हाऊस' ही तीन नाटके व दिनांक २ फेब्रुवारी २०१५ रोजी 'घेई छंद' हा संगीताचा कार्यक्रम, असा महोत्सव सादर करण्यात आला.

दिनांक ४ फेब्रुवारी २०१५ रोजी बाळासाहेब ठाकरे नाट्यनगरी येथे स्थानिक लोकांसाठी विविध कार्यक्रम सादर करण्यात आले. दिनांक ५ फेब्रुवारी २०१५ रोजी कुलदीप पवार रंगमंच (जिरगे नाट्यगृह) येथे 'स्मिता तुझ्याचसाठी' हा कार्यक्रम सादर करण्यात आला. दिनांक ६ फेब्रुवारी २०१५ रोजी स्मिता तळवलकर रंगमंच (मुख्य रंगमंच) येथे विविध कार्यक्रम सादर करण्यात आले.

शनिवार, दिनांक ७ फेब्रुवारी २०१५

नाट्यदिंडीचे मुख्य रंगमंचावर आगमन झाल्यानंतर इशस्तवन होवून स. १०.०० वा. मा. श्री. शरदचंद्र पवारसाहेब यांच्या शुभहस्ते १५ व्या नाट्यसंमेलनाचे उद्घाटन करण्यात आले. अध्यक्ष होते मा. श्री. अरूण काकडे आणि स्वागताध्यक्ष होते श्री. अशोक साठे. त्यानंतर नियोजित संमेलनाध्यक्ष मा. श्रीमती फैय्याज यांच्याकडे संमेलनाध्यक्ष पदाची सूत्रे सोपविण्यात आली.

सायं. ५.०० वा. नाट्यसंगीत मैफील, त्यानंतर सोनिया परचुरे यांचे नृत्य आणि 'विच्छा माझी पुरी करा' हे वगनाट्य श्री. विजय कदम यांनी सादर केले. तत्पूर्वी मा. ना. श्री. देवेंद्र फडणवीस, मुख्यमंत्री, महाराष्ट्र राज्य, मुंबई यांचे रंगमंचावर आगमन होवून त्यांचा सत्कार करण्यात आला.

कुलदीप पवार रंगमंच येथे दु. २.०० वा. पासून विविध एकांकिका व सुधीर मोघे मुक्त मंचावर एकपात्री कार्यक्रम सादर करण्यात आला. नयनतारा रंगमंच येथे सायं. ७.३० वा. आविष्कार आणि अंजौर निर्मित 'आयदान' हे नाट्य सादर करण्यात आले आणि सदाशिव अमरापूरकर रंगमंचावर नाट्य संमेलनाध्यक्षा श्रीमती फैय्याज यांची प्रकट मुलाखत आणि विविध एकांकिका सादर करण्यात आल्या.

रविवार, दिनांक ८ फेब्रुवारी २०१५

सकाळी १०.०० वा. जे. एन. एस. सी. च्या मिनी नाट्यगृहात विषय नियामक समितीची सभा झाली.

कुलदीप पवार रंगमंच येथे विविध एकांकिका, सदाशिव अमरापूरकर रंगमंच येथे विविध बालनाट्ये, नाटीका आणि 'अवघा रंग एकच झाला' हे संगीत नाटक सादर करण्यात आले.

मुख्यमंचावर दुपारी नाट्यसंगीत व गायनाचा कार्यक्रम झाला. सायं. ५.०० वा. खुले अधिवेशन आणि समारोप समारंभ सन्माननीय पाहुणे मा. ना. श्री. दिवाकर रावते, परिवहनमंत्री, महाराष्ट्र राज्य, मा. आ. श्री. उदय सामंत व श्री. किरण ठाकूर यांच्या उपस्थितीत पार पडला.

सायं. ७.०० वा. 'ग्रॅन्ड फिनले' हा व्यावसायिक रंगभूमीवरील मान्यवर कलावंतांचा सहभाग असलेला कार्यक्रम सादर करण्यात आला.